
तित्ले श्रीगुरुस्तुतिरत्नावली  
नो. १३०७-क
औथोर् गोविन्दकौल
एxतेन्त् ११
सुब्जेच्त् स्तोत्र

पृ० १अ) ओंश्रीदेव्यैनमः साक्षात्कृत्यनिजंस्वरूपममलं 
यद्भातिविप्रुण्मयं हित्वाभ्रांतिमतिंमहेशितियो 
देवर्षिमर्त्यैःस्तुतः बद्धान्भक्तजनान्विमोचय
तिसत्कारण्यदृष्ट्याक्षणात् कौलेशंकुलशेख
रंगुरुवरंध्यायामितंसाहिबं १ यस्यैकस्यविभोर्वि
भाविकसतात्प्रोदेतिविश्वंस्थितिं व्याप्नोत्यंशुनि
मेषणात्क्षणमपिप्रत्यस्तमायात्यहो स्वच्छंदंस

पृ० १ब) ततोदितंसकलगंपूर्णंविशुद्धंसदा नौम्यानंद
निधिंचिदंबरमणिंश्रीसाहिबंतंशिवं २ आदावा
धारपद्मात्प्रतिभुवनमलंभासयन्स्वप्रभाभिः 
श्रित्वामंदारबिंदाकरममृतवपुःपाक्षकंजस्रुतै
र्यः सिंचन्पीयूषवर्षैःसुरमुनिपितृकान्कार्मि
कांस्तीर्थ्यसंघान् ब्रह्मांडागारशंभुःस्फुरतिपरम
हस्तद्भजेसाहिवाख्यं ३ धातायस्यपदाब्जवंदनर

पृ० २अ) सात्सर्गंतनोतीशते विष्णुर्जिष्णुसखाचरक्षतिप
दांभोजार्चनात्संहृतिं रुद्रश्चेशसदाशिवौत्रि
जगतोभ्रूभंगिशिष्ट्यापिधां कारुण्यंतनुतोविभुं
परशिवंतंसाहिबंत्वार्चये ४ त्वंस्वातंत्र्यरुचिश्चभ
क्तजनताधीनात्मकस्त्वंप्रभो त्वंविश्वाश्रयत्तत्त्वभू
तिजनितात्वंतत्त्वतोनाश्रितः त्वंकृत्स्नज्ञविधातृ
ताद्यवयवीत्वंकंचुकांतर्पितस्त्वंकारुण्यनिधि

पृ० २ब) स्त्वपारमहिमाश्रीसाहिवंतांस्तुवे ५ कायःकाय
तिकल्पितःकिलशिलाकल्पाहृषीकब्रजा हृष्यं
तिप्रभवोभवस्थितिलयान्भावेषुकर्तुंस्फुटं 
प्राणःप्राणतियन्मरीचिकलयातंजीवजीवंशि
वं चिन्नाथंसहजंनिजंगुरुतमंधामाश्रयेसाहि
बं ६ मायासुप्तसमस्तजंतुततिषूज्जागर्त्यजस्रं 
चयः षड्भावांविकृतिंविवर्तयतियोसौनिर्वि

पृ० ३अ) कारःस्वयं एकोनेकतयास्वशक्तिलहरीवृंदैर्निजं
खेलयन्नैकाकारिवांबुधैरनुमितस्तंभावयेसाहि
वं ७ कर्तातर्कनयेविमुक्तपुरुषःसांख्येजिनःसौ
गते शव्दात्माध्वनिशासनेविधियुतंकर्मायनेजै
मिनेः ब्रह्मैकंश्रुतिमस्तकेहरिरयंयोगीयतेवैष्ण
वे शैवेशंभुरशेषरूपमतुलंतंसाहिवंसंश्रये ८ 
नित्याह्लादमयंनिरामयमुंनिर्धूततीर्थ्यांहसं 

पृ० ३ब) निर्द्वंद्वाकलनंनिरादिनिधनंनिर्द्वैतवोधात्मकं 
निःस्पंदस्फुरितंनिरुत्तरकलाश्लिष्टंगुरुंनिमलं 
निश्शेषाश्रयमीश्वरंनिरुपमंनित्यंभजेसाहिवं 
९ संविद्योतविमर्षहर्षवपुषानाकेप्रकाश्याभि
तो येनप्राग्दिविसत्यबोधभरितंतेजःसमुल्लासि
तं स्वंस्वच्छंप्रतिभास्वभावसुभगंचोर्ध्यांप्रसंतुप्रि
याञ् शिष्यान्कारुणिकंशिवंनवतनुंप्रेडेगुरुं

पृ० ४अ) साहिबं १० यन्मूर्तिर्भुवनेमहात्मभिरलंध्येयास
हस्रच्छदे पद्मेमूर्ध्निसितांबरात्रिनयनासोमास
नासोमभाः चिन्मुद्रावरपुस्तकाभयकरावामा
र्धदेव्यंकिता भक्तानुग्रहतत्परापरशिवंतंसाहि
वंभावये ११ अंतर्धायभुजौकलांचशशिनोर्भा
लेक्षणंभूतले सोयंशंकरनाथेवविहरन्नाचा
र्यगात्रस्थितः साक्षान्न्रून्दयतेपराद्वयदृशासं

पृ० ४ब) मुक्तमूर्त्यागिरा सच्चित्सातघनंनमामिपरमे
शानंप्रभुंसाहिवं १२ यःपादद्वयनिर्गलत्पर
सुधाधाराभिराराधकान् संतर्प्याविरतंपदाब्ज 
शरणान्दासान्स्वमेभ्यःस्वभः स्वामीस्वर्विष
यातिशायिमुदितंदत्तेप्रभुत्वंमहज्जीवन्मुक्ति
विभूषितंपरशिवंतंसाहिवंसंस्तुवे १३ तारात्मा
भवतारकोमरयुतैर्लोकेशकेशेश्वरैरेकोयोखि

पृ० ५अ) लवाङ्मयामृतनिधिश्चिद्धर्षपूर्णोध्रुवः ब्रह्मां
डाद्विपुलोप्यणोरणुतमोज्योतिस्तमोज्योतिषां 
स्वात्मैक्यात्परिमृश्यतेपरशिवंतंसंभजेसाहिबं 
१४ वाग्यस्मात्प्रणतार्तिनाशनपटुमंदाकिनी
वेश्वराठृत्कालुष्यमृजाक्षमामुनिमतापूता 
प्रसादास्पदा स्रोतोविसृतिभागवातरदरंतीर्था
र्थिसार्थार्चिता विश्वेशंगुरुसत्तमंशिवकरंवंदे

पृ० ५ब) विभुंसाहिवं १५ मायेयंमहिताप्रधानमहिला 
स्वातंत्र्यलीलोत्सवा स्वास्वाभाविकभावभावप
टलद्वैतप्रथादायिनी यस्येशस्यचकास्तिभाव
वियुताःकेमोहितानोयया दुर्बोधात्मिकयात्रि
विष्टपगुरुंतंसाहिबंसंश्रये १६ लक्ष्मीर्यस्यज
गत्प्रभोरविरतंपादाब्जसक्ताशयै स्त्यक्ताकृत्त्रि
मरूपतोप्यकृतकानंदादृढंसंश्रिता स्फूर्जद्भक्त्य

पृ० ६अ) विभक्तमुक्तिविभवातंपूर्णशक्तिंप्रभुंश्रीनाथंगुरु
चक्रवर्तिनमहंनौमीश्वरंसाहिबं १७ आकाशोडु
षुकाशतेसितकरःस्निग्धोयथासेव्यते सर्वर्द्धि
श्चजनार्दनःसुरगणैश्चंडानलौजास्तथा त्रैलोक्ये
पिकलाढ्यचंद्ररुचिरोवंद्योयीशोद्वयो माहेशै
र्भजतांशरण्यमनिशंतंसाहिवंत्वांस्तुवे १८ शंभु
स्त्वंपरशक्तिमांस्तुसकलक्लेशैकवैश्वानरः संव

पृ० ६ब) र्तस्त्वमनाद्यदैन्यगहनेत्वंकालकालोमहान् 
इंद्रस्त्वंवरुणानिलौमधुरिपुः साब्जोप्यखंडात्म
कस्त्वांश्रीसाहिबमर्चयामिसकलोत्तीर्णंमहे
शंगुरुं १९ चद्रार्केक्षणमष्टशक्तिगिरिशंद्यो
मस्तकंनाभिखं कुक्षिस्थांबुनिधिंहुताशवदनं 
सूक्ष्मामृतासितं दिक्कर्णंचरणक्षितिंखलुज
गत्प्राणंत्वक्रूरात्मकं श्रीनाथंसुविराजमद्भु

पृ० ७अ) ततनुंत्वांसाहिवंभावये २० शंकाराश्यशनिंनभो
तिपृथुलंनित्यंनुतंनिर्जरैः श्रीवैकुंठपिनाकिना
यकमुखैःपीयूषहर्षात्मकं योगांताग्निनिभंजग
द्गुरुगरीयांसंहृदिस्थंशिवं शांत्याक्रांतमनु
त्तरंध्रुवमजंवंदेविभुंसाहिबं २१ श्रीविश्वेश्वरभै
रवोतिकरुणोहर्षेश्वरीसंयुतः साम्नायागम
सम्प्रदायसुमणींश्चोपादिदिक्षुःश्रितान् अ

पृ० ७ब) व्यक्तोपिकृपावतारममलंव्यानंजबोधोदधिं 
यंकौलेशपतिंविशालयशसंजीयादसौसाहि
वः २२ यःशून्याकृतिपूर्णशक्तिखचितःशून्या
लयःसन्सुधा नंदाढ्योभुवनंपिपर्तिसकलं
योनिर्गुणोनिष्कलः द्वैताद्वैतकलाश्रयोपिमु
निभिर्योगीश्वरैर्गीयते चिद्रूपंगुरुपुष्कलंपर
शिवंतंसाहिबंसंश्रये २३ ब्रह्माम्नायसरस्वती

पृ० ८अ) श्रितमुखोहंसस्थितःप्रीतिमान् द्राक्संकर्षणदै
वताग्निममहासेनादियुक्तःस्वयं श्रीनाथंसततं
गृणातिजगतीजैत्त्रंयसीद्ध्यंगुरोर्मूर्तिस्थंप्रणतो
स्मितंपरशिवंश्रीसाहिवंसर्वशः २४ मंत्रामांत्रिक
मंत्र्यरूपभगवन्देवाधिदेवप्रभो श्रीश्रीकौलकु
लेशदेशिकपरानंदादिनाथाभयं शक्त्याश्लिष्टव
पुःप्रसन्नवदनोदत्सेवरंचेप्सितं नित्यंश्रीपरपा

पृ० ८ब) दुकांचशिवयोर्वांपूजयाम्यानतः २५ पाशैधोद
हनंहृदुत्पलसुधारश्मिंस्तुवेत्वांमृडं द्वैताध्वांतर
विंत्रिधामधरणिंश्रीसाहिबंसद्गुरुं पूज्यांघ्रेशि
वपालनात्सुदुरितध्वंसाश्चकाम्यानृणात् स्म
र्तृणांत्रिगुणाधिपाविजयतेश्रीपादुकातेशुभा २६ 
योदेवत्रयवर्ण्यवीर्यविभवोप्यर्धेंदुलेखोज्ज्वलः 
संचेत्यौघनिरोधिनादगगनांत्तस्थोमहाव्यापकः 

पृ० ९अ) चित्तत्त्वस्पृगमोघशक्तिरुदितोयच्चोन्मनाचेतन स्त
त्त्वज्ञैःप्रणतोसितंपरशिवंत्वांसाहिबंसंभजे २७
कालाकारदिगाद्यकृत्तवपुषोध्यानंनुकिंतेविभो  
त्वंविष्वग्जगदथितार्थजनकोप्यर्चाविधिस्तेकथं  
आदिक्षांतसुवर्णभासुरतनोःकातेस्तुतिःसाहिबं 
सत्यंशांतमनुत्तमंगुरुवरंतंत्वांप्रपद्येप्रभुं २५(२८) स्ना
त्वादौपरिशुद्धविंदुसरसश्चिच्चंद्रसांद्रामृतैः प्रोक्ष्या

पृ० ९ब) धारधरांस्वभावकुसुमैस्तुर्याटवीद्योतितैः कृ
त्वानंदसुधौघपूर्णहृदयानर्घार्घपात्रंसदा त्वां 
देव्यासहदेहदेवनिलयेनाथार्चयेसाहिबं २९ 
मूर्खोभिज्ञतिनाकतीहभवनंमित्त्रत्परिर्दासति 
क्ष्माभृन्मोक्षतिसंसृतिर्नमतिवैगर्व्यंतकोवैद्य
ति भोगोयोगतिकल्मषंसुकृततित्वत्पादुकार्चो
त्सवात्त्वांतंस्तौमिदयालुमीड्यचरणंश्रीसाहिबं 

पृ० १०अ) शंकरं ३० दिष्ट्यात्रिंशतिपद्यहृद्यमणिभिःप्रोताम
हेशात्मक श्रीमाहेश्वर्यवर्यदैशिकपतेःपत्स्तो
त्ररत्नावली श्रीकौलेश्वरसाहिवेतिमहितख्या
ताभिधस्येशितुर्भक्त्यैषाविनिवेदितांघ्रिकमले 
संतुष्टयेभासतां ३१ नाथस्यास्यपदाब्जरेणुभज
नात्प्राप्तप्रसादोविभुः सद्धर्षाचितचित्स्वरूप
सकलज्योतिष्प्रकाशाह्वयः नागेंद्रास्यकृपालु

पृ० १०ब [Pड्F ण्०. २४]) मापतिमुखैःस्तुत्यांघ्रिपद्मोप्ययं शर्वात्माजय
तिप्रदीपितमहामाहेश्वरत्वास्पदः ३२ श्रीशाके 
श्रुतिनागतर्कशशिसंख्यातेस्यविश्वेशितुः पा
दांभोजमधुब्रतोमधुसिताष्टम्यांसपर्योत्सवे  
श्रीगोविंदुपाहरन्नवमणिश्रेणीमिमांत्वन्वहं  
येदध्युःस्वगलेश्रयंतिसुधियस्तेभोगमोक्षश्रियं 
३३ इतिश्रीमहामाहेश्वराचार्यश्रीमच्छ्रीज्योति

पृ० ११अ [Pड्F णो.२३]) ष्प्रकाशकौलानंदनाथपादपद्मानुजीविश्रीगो
विंदकौलविरचिताश्रीगुरुस्तुतिरत्नावलीस
माप्तासंपूर्णाचेतिशिवमोम् || 

###########   END OF FILE  #######
